



HAŻ-ŻABBAR
Citta` Hompesch

Minuti tal-441 laqgħa tal-Kunsill li saret nhar it-Tnejn, 24 ta' Novembru, 2014

Il-laqgħa bdiet fis-6.30 ta' filgħaxija b'talba. Is-Sindku, is-Sur Marc Vella Bonnici, ppresieda l-laqgħa.

Item 1 – Attendenza u Apoloġiji

Preżenti kienu s-Sindku s-Sur Marc Vella Bonnici, il-Kunsillieri s-Sur Joseph Buttigieg, is-Sur Brian Spiteri, is-Sur John J Pace, is-Sur Joseph Agius (is-Sway), is-Sur Joseph Bonnici, is-Sur Joseph Agius u s-Sinjura Anna Calleja.

L-Ambaxxatrici Lokali għaż-Żgħażaġh is-Sinjinorina Katrin Busuttil dahlet għal-laqgħa fis-6.40 ta' filgħaxija. Is-Sur Joseph Vella dahal għal-laqgħa fis-6.45 ta' filgħaxija u Sur Mark Grech dahal għal-laqgħa fis-7.05 ta' filgħaxija.

Il-Viċi-Sindku s-Sur Domenic Agius kien skużat.

Item 2 – Approvazzjoni tal-Minuti

Il-minuti tal-440 laqgħa ġew unanimament approvati kif emendati fuq proposta tas-Sur Joseph Buttigieg li ġiet issekondata mis-Sur Joseph Agius.

Item 3 - Punti li jgħorġu mill-Minuti

Is-Sur Joseph Buttigieg staqsa kif kienet ser tiġi s-sistema ta' *traffic management* ta' Triq Villabate u t-toroq tal-inhawi.

Is-Sindku qal li wara li kienu twaħħlu t-tabelli tal-*one way* fiż-żona ta' Triq Villabate, il-Kunsill kien iрciewa bosta lmenti mir-residenti u għalhekk fuq approvazzjoni ta' Transport Malta uħud mit-tabelli reġġu nqalġu. Is-Sindku qal illi Transport Malta talbet sabiex jekk ser jiġi propost

xi tibdil, il-Kunsill jagħmel laqgħa ta' konsultazzjoni mar-residenti tal-inħawi sabiex tiġi deċiża l-aħjar sistema ta' traffiku.

Is-Sur Joseph Agius talab sabiex il-Kunsill jagħmel talba lil Transport Malta biex isiru *traffic lights* fi Triq San Ġuzepp ma' Triq Villabate. Is-Sindku qal illi l-Kunsill diġa għamel talba lil Tansport Malta biex dawn it-*traffic lights* isiru iżda din it-talba ma ġietx aċċettata.

Fis-6.40 ta' filgħaxija l-Ambaxxatriċi Lokali għaż-Żgħażaġħ is-Sinjorina Katrin Busuttil dahlet għal-laqgħa.

Is-Sur Joseph Buttigieg qal illi hemm bżonn terġa' tiġi rrangata t-triq quddiem ir-residenza 116 fi Triq il-Qaqoċċ peress illi l-art niżlet u hemm xi katusi tad-drenaġġ li niżlu.

Is-Sur Joseph Buttigieg staqsa f'hix kienet waslet l-applikazzjoni għal servizz ġdid tal-ilma fil-funtana tal-Għajn tal-Bhejjem. Is-Segretarju Eżekuttiv qal illi l-applikazzjoni kienet qed tiġi proċessata.

Is-Sinjura Anna Calleja staqsiet jekk kienetx saret talba għall-installazzjoni ta' *speed camera* fi Triq Labour.

Is-Sur Joseph Buttigieg issuġġerixxa li jsiru *road humps* jekk kemm il-darba l-applikazzjoni għal *speed cameras* ma tiġix aċċettata.

Fuq proposta tas-Sinjura Anna Calleja li ġiet issekondata mis-Sur Joseph Agius (Sway), il-Kunsill qabel unanimament li ssir talba lil Transport Malta għal *speed camera* fi Triq il-Labour.

Is-Sur Joseph Bonnici staqsa f'hix wasal il-proċess dwar it-tnehhija tal-*bus stop* minn Triq is-Santwarju.

Is-Sindku qal illi d-deċiżjoni sabiex jitneħħa l-*bus stop* minn Triq is-Santwarju kienet ser tittiehed wara li ssir ir-riforma tal-karozzi tal-linja u jiġi ntrodott is-servizz mill-operatur il-ġdid.

Fis-6.45 ta' filgħaxija s-Sur Joseph Vella dahal għal-laqgħa.

Is-Sur Joseph Agius qal li l-ilmenti li kien ressaq quddiem il-Kunsill kienu għadhom ma ġewx indirizzati partikularment l-ilmenti relatati ma' nies bi bżonnijiet speċjali.

Is-Sindku qal li hafna mill-ilmenti mitluba mis-Sur Joseph Agius kienu lmenti li jinvolvu xoghol ta' natura kapitali li jirrekjedu permessi minn entitajiet johra. Is-Sindku qal li dawn l-ilmenti ser jigu ndirizzati flimkien ma' lmenti ohra fi zmien qasir.

Is-Sur Joseph Agius qal illi kien ircieva lmenti dwar il-htiega ta' tindif fi Triq il-Hawt peress illi kien hemm skart goff kif ukoll skart iehor li jrid jitnaddaf. Is-Sur Agius qal ukoll illi hemm sigra tal-bajtar li kienet ta' periklu għall-pubbliku.

Is-Sur John J Pace semma l-bżonn li jsir *refresh tar-reserved parking* li hemm fi Triq is-Santwarju maġenb il-knisja.

Is-Sindku qal illi f'laqgħa tal-Kunsill precedenti kien gie deċiż li l-Kunsill jirrangja globi mkissra li hemm quddiem il-kappella Ċentru Santa Marija fi Triq Santa Marija kif ukoll li jsiru *double yellow lines* quddiem il-kappella peress li triq hi pjuttost dejqa. Is-Sindku talab li dawn l-ilmenti jigu ndirizzati.

Is-Segretarju Eżekuttiv qal illi l-globi mkissra li hemm quddiem il-kappella Ċentru Santa Marija kienu ġew irrangati u l-probabbilità kienet li l-globi reġghu tkissru.

Is-Sindku qal illi bl-ingaġġ tal-Uffiċjal Eżekuttiv hafna mill-ilmenti li għandu l-Kunsill kellhom jigu ndirizzati aħjar.

Is-Sindku qal illi l-Kunsill kien ser jitlob sabiex jigu assenjati żewġ haddiema klerikali kif ukoll żewġ persuni ohra biex jaħdmu taht il-proġett LEAP.

Is-Sindku qal illi kien għadu qed jinsisti mal-kumpanija IPSL sabiex il-Kunsill jingħata iktar haddiema.

Is-Sur Joseph Vella qal illi l-Kunsill jista' wkoll jimpjega haddiema taht il-proġett RICE.

Is-Sindku nforma lill-Kunsill illi kienu ġew assenjati wkoll żewġ prigionieri mill-Faċilità Korrettiva ta' Kordin li qed jagħmlu xoghol volontarju fil-komunità ta' Haż-Żabbar.

Is-Sur Joseph Agius staqsa għaliex il-haddiem assenjat tal-IPSL ma kienx qed iwassal iż-żewġ prigionieri mill-Faċilità Korrettiva ta' Kordin. Is-Sindku qal illi kien talab lis-Sur Grazio Gerada, l-haddiem tal-IPSL assenjat mal-Kunsill, sabiex iwassal liż-żewġ prigionieri iżda s-Sur Gerada rrifjuta li jagħmel dan peress illi l-kumpanija IPSL kienet infurmatu li ma kienx obligat iwassal lill-prigionieri.

Fis-7.05 ta' filgħaxija s-Sur Mark Grech daħal għal-laqgħa.

Is-Sur Joseph Bonnici staqsta f'hix waslu id-diskussjonijiet dwar il-lift peress illi kien għadu bil-ħsara. Is-Sindku qal li kien ipprova jagħmel kuntatt ma' kumpaniji li jsewwu l-lifts iżda s'issa ma nstab hadd li lest jahdem wara l-kumpanija li nstallat il-lift.

Is-Segretarju Eżekuttiv qal illi kien hemm ħsara teknika fil-card tal-bieba fil-lift u biex tiġi rranġata ser tiswa lill-Kunsill madwar €1,000. Sadanittant il-Kunsill żamm ir-*retention fee* dovuta lill-kumpanija Central Trading Co Limited.

Is-Sindku talab is-sospensjoni tal-agenda sabiex jiġi diskuss *Item 8* tal-agenda. Is-Sur Buttigieg issekonda lis-Sindku u l-Kunsill qabel unanimament li jiddiskuti dan l-*item*.

Item 8- Villagġ tal-Milied f'Haż-Żabbar

Is-Sindku qal illi kien avviciinat minn diversi residenti sabiex tittella' attivita' tal-Milied u għalhekk kien qed jipproponi illi jsir *Christmas Village* mid-19 ta' Diċembru, 2014 sal 21 ta' Diċembru 2014. Is-Sindku qal illi kienet inxtrat siġra tal-Milied tad-daqs 15-il pied li tiswa €975 u li kienet ser titqiegħed fil-venda l-antika ta' Haż-Żabbar. Is-Sindku qal illi kellu l-ħsieb li jiġi armat *stage* sabiex jiġi organizzat kant u żfin matul l-attivita' kif ukoll tined biex fihom ikun hemm prodotti relatati mal-Milied.

Is-Sindku qal illi għal din l-attività l-Kunsill kien ser jidhol għall-ispejjeż tas-*set up* tal-attività u li fil-laqgħa li jmiss kien ser jippreżenta lista tal-ispejjeż. Is-Sindku issuggerixxa li fejn hu possibbli l-Kunsill jixtri l-affarijiet minflok jikri sabiex jibdew jintużaw minn sena għall-oħra matul l-attivitajiet tal-Kunsill.

Is-Sinjura Anna Calleja talbet tkun taf min kien ser jiehu ħsieb l-attivitajiet li kienu ser jittellgħu fuq l-*istage*. Is-Sindku ippropona li jitqabba *event co-ordinator* sabiex jiehu ħsieb l-attivitajiet. Is-Sur Vella ssekonda l-proposta u kulhadd qabel.

Is-Sinjura Anna Calleja talbet sabiex il-Kunsill javvicina l-kap tal-Iskola Primarja B ta' Haż-Żabbar sabiex tittella *play* tal-Milied mill-istudenti matul din l-attività.

Is-Sindku qal illi kienu ser jitqassmu *flyers* fid-djar u fil-lukandi kif ukoll jitwawhlu *banners* u jsir reklamar tal-attività ma' *billboards*.

Fuq proposta tas-Sindku li ġiet issekondata mis-Sur Joseph Vella, il-Kunsill qabel unanimament li jtella' l-attività ta' Villagġ tal-Milied f'Haż-Żabbar.

Item 4 - Korrispondenza

Inqrat korrispondenza mibghuta mis-Sur Gordon Caruana minn Radju Hompesch fejn informa l-Kunsill illi s-Sinjura Maria Camilleri kienet aċċettat li tippreżenta l-program Kunsill Lokali *Live*. Is-Sur Caruana talab sabiex ikollu d-dettalji dwar is-suġġett tal-programm minn ġimgha qabel.

Is-Sindku talab sabiex is-suġġett li jiġi diskuss ikun relatat mas-Sotto-kumitat tal-Kunsillier li jkun ser jattendi għall-programm.

Fuq proposta tas-Sur Mark Grech li ġiet issekondata mis-Sur Joseph Buttigieg, il-Kunsill qabel unanimament li għall-ewwel programm li ser isir fid-9 ta' Diċembru jattendi għalih is-Sindku sabiex fost affarijiet ohra tinghata promozzjoni għall-attività *Christmas Village*.

Inqrat korrispondenza mibghuta mill-Kunsill lill-Onorevoli Stefan Buontempo, Segretarju Parlamentari għall-Kunsilli Lokali sabiex issir laqgħa mal-membri tal-Kunsill.

Inqrat korrispondenza mibghuta mis-Sur Christian Salerno mill-GAL Xlokk sabiex jiġi appuntat rappreżentant ġdid fil-GAL Xlokk. Fuq proposta tas-Sur Joseph Buttigieg li ġiet issekondata mis-Sur Joseph Bonnici, il-Kunsill qabel unanimament li s-Sindku jinhatar bhala rappreżentant fil-GAL Xlokk.

Inqrat korrispondenza mibghuta mis-Sur Ray Abela, Direttur tal-kumpanija TCTC dwar il-korsijiet I-KIDS u LEARN-IT li ser isiru f'Haż-Żabbar. Is-Sur Abela talab sabiex l-applikazzjonijiet jiġu aċċettati mill-impjegati tal-Kunsill. Fuq proposta tas-Sindku li ġiet issekondata mis-Sur Joseph Vella, il-Kunsill qabel unanimament li jorganizza dawn il-korsijiet tal-kompjuter.

Inqrat stedina mibghuta mis-Sur Paul Gatt għall-konferenza annwali ta' ANSEK li ser tkun organizzata nhar il-Hamis 27 ta' Novembru, 2014 kif ukoll stedina għall-konferenza Internazzjonali ta' UDITE li ser issir f'Antwerp bejn l-4 u 6 ta' Diċembru, 2014.

Inqrat korrispondenza mibghuta mill-Kunsill Lokali Pembroke fejn il-Kunsilli ġew imhegga jipprovdu xelters għall-qtates bhala protezzjoni mill-l-elementi. Fuq proposta tas-Sur Mark Grech li ġiet issekondata mis-Sur John J Pace, l-Kunsill qabel unanimament li jsib post addatat għal dawn ix-xelters f'Haż-Żabbar.

L-Ambaxxatrici Lokali għaž-Żgħažagh, is-Sinjinorina Katrin Busuttil qalet illi l-Kunsill Lokali taž-Żgħažagh ma kienux ser jibbenefikaw għall-fondi tal-proġett propost mill-Kunsill taž-Żgħažagh u għalhekk il-Kunsill taž-Żgħažagh kien ser jipprova jgħib fondi minn sorsi ohra.

Is-Sinjinorina Katrin Busuttil offriet l-għajnuna tagħha u tal-Kunsill taž-Żgħažagh sabiex jgħinu fil-ġbir ta' fondi għall-Istrina matul il-ġranet tal-*Christmas Village*.

Fit-8.30 ta' filghaxija l-Ambaxxatriċi Lokali għaż-Żgħażaġh, is-Sinjorina Katrin Busuttil talbet li tkun skużata.

Inqrat korrispondenza mibgħuta mill-Għaqda Madonna tal-Grazzja Banda San Mikiel b'kollaborazzjoni tal-Kunsill Lokali Haż-Żabbar għal kunċert mużikali fl-okkażjoni tal-ewwel tas-sena. Fuq proposta tas-Sindku li giet issekondata mis-Sur Joseph Vella, il-Kunsill qabel unanimament li jorganizza l-kunċert mużikali flimkien mal-għaqda liema spiża m'għandhiex teċċedi l-ammont ta' €1,163.

Dwar il-kunċert imtella' mis-Socjetà Filarmonica Maria Mater Gratiae b'kollaborazzjoni tal-Kunsill Lokali Haż-Żabbar għall-kunċert annwali tal-Milied li ser isir nhar it-Tnejn 22 ta' Diċembru, 2014 fit-Teatru Notre Dame f'Haż-Żabbar, il-Kunsill, fuq proposta tas-Sindku li giet issekondata mis-Sur Vella, qabel unanimament li jorganizza l-kunċert mużikali flimkien mas-socjetà.

Is-Sur John J Pace talab li l-Kunsill ikun imsemmi bi prominenza fuq l-inviti tal-kunċerti mużikali li ser jintbghatu mis-Socjetajiet lokali.

Inqraw il-minuti tas-Sotto-kumitat Familja, Tfal u l-Promozzjoni tal-Ugwaljanza. Dawn ġew approvati unanimament mill-Kunsill fuq proposta tas-Sur Joseph Agius (Sway) li ġew issekondati mis-Sur Joseph Agius.

Is-Sinjura Anna Calleja talbet l-għajnuna tas-Sur Joseph Vella sabiex jinfurmha meta jinħargu l-applikazzjonijiet għall-fondi ewropej.

Inqrat korrispondenza mibgħuta mis-Sinjorina Stephanie Testaferrata de Noto li talbet l-approvazzjoni tal-Kunsill sabiex iġġedded 85.75 siegħa mill-*entitlement* ta' *vacation leave* għas-sena 2014 u dawn jiġu akkumulati mal-*vacation leave* tagħha għas-sena 2015 peress li minhabba esigjenzi ta' xogħol ma kienx possibli għaliha tagħmel użu shiħ mis-siegħat ta' *vacation leave*. Fuq proposta tas-Sur Joseph Buttigieg li giet issekondata mis-Sur John J Pace, il-Kunsill qabel unanimament li jilqa' t-talba tal-impjegata.

Item 5 – Skeda ta' Pagamenti

Fuq proposta tas-Sur Joseph Buttigieg li giet issekondata mis-Sur Mark Grech, il-Kunsill approva unanimament l-iskeda ta' hlasijiet mil-21 t' Ottubru 2014 sal-24 ta' Novembru, 2014 li kien jammonta għal €27,496.32.

Fuq proposta tas-Sindku li giet issekondata mis-Sur Joseph Buttigieg, il-Kunsill approva unanimament il-*petty cash expenditure* għax-xahar ta' Ottubru 2014 li kien jammonta għal €114.54.

Item 6 - Approvazzjoni tar-Rapport Finanzjarju ta' Kull Kwart

Is-Segretarju Eżekuttiv ressaq quddiem il-Kunsill il-*Financial Report* għall-perjodu Jannar – Settembru 2014. Dan ġie approvat unanimament mill-Kunsill fuq proposta tas-Sur Joseph Agius li ġiet issekondata mis-Sur Joseph Bonnici.

Item 7 - Ingaġġ ta' Uffiċjal Eżekuttiv – Skala 13

Is-Segretarju ressaq quddiem il-Kunsill ir-rapport tal-*interviews* li sar mil-Bord tal-Intervisti għall-ingaġġ ta' Uffiċjal Eżekuttiv (Skala 13). Fid-deċiżjoni tiegħu l-Bord ikkonkluda li fl-opinjoni tiegħu s-Sinjorina Claire Marie Axiaq hija l-aktar kandidata addattata għal din il-kariga. Fuq proposta tas-Sur Joseph Agius li ġie ssekondat mis-Sur Joseph Agius (Sway) il-Kunsill qabel unanimament li tigi mpjegata is-Sinjorina Claire Marie Axiaq mal-Kunsill bħala Uffiċjal Eżekuttiv (Skala 13).

Item 9 - Komunikazzjoni mis-Sindku u Kunsillieri

Is-Sindku qal illi waqt laqgħa li kellu mas-Sinjura Therese Piscopo mill-*Primary Health Care* ġiet diskussa l-possibilita' li ssir manutenzjoni tal-Berġa f'Haż-Żabbar biex wara tigi devoluta lill-Kunsill. Fuq proposta tas-Sindku li ġiet issekondata mis-Sur John J Pace, il-Kunsill qabel unanimament mal-kunċent li devoluzzjoni tal-Berġa ta' Haż-Żabbar tghaddi fir-responsabbiltà tal-Kunsill.

Is-Sindku qal illi kien tkellem mas-Società Filarmonica Maria Mater Gratiae fejn talbu sabiex l-attività ta' *Car Show* issir parti mill-attività *The Malta International Food Festival*. Is-Sur Vella ssekonda lis-Sindku u kulhadd qabel.

Is-Sindku tkellem dwar laqgħa li kellu mal-GAL Xlokk sabiex jitwaqqfu l-proġetti ta' *resurfacing* ta' Triq Has-Sajjied kif ukoll il-proġett ta' *kostruzzjoni ta' underground bring in site*. Is-Sindku ppropona li l-GAL jigi nfurmat formalment bid-deċiżtal-Kunsill li jwaqqaf dawn iż-żewġ proġetti.

Is-Sindku qal illi waqt il-laqgħa li kellu mal-GAL Xlokk ġiet diskussa illi f'Marzu, 2015 kienu ser jitqassmu b'madwar €8, 000 fi fjuri għal-lokalità.

Is-Sindku qal illi l-hames kompjuters tal-Kunsill kienu nxtraw biex l-impjegati issa għandhom kompjuter ġdid.

Fuq proposta tas-Sindku li giet issekondata mis-Sur Joseph Buttigieg, il-Kunsill qabel unanimament li jorganizza ikla tal-Milied għall-membri tal-Kunsill.

Is-Sur Joseph Agius (Sway) talab sabiex il-Kunsill jitlob lill-Transport Malta biex isir *bus stop* temporanju fi Triq Villabate.

Is-Sur Joseph Buttigieg semma l-htieġa li tiġi rrangata l-art fi Triq il-Karmnu bejn ir-residenzi numru 11 u 15.

Is-Sur Joseph Buttigieg talab sabiex isiru *double yellow line* quddiem ir-residenza 67 fi Triq Bajada peress illi minhabba li m'hemmx bankina meta jipparkjaw il-vetturi qed jostakolaw l-entratura tar-residenza.

Is-Sur Mark Grech talab sabiex isiru *double yellow lines* fi Triq ir-Redentur ma' Triq Bajada kif ukoll sabiex tinbidel il-mera li hemm fil-kantuniera tal-istess triq.

Is-Sur Buttigieg qal li waqt laqgħa li kellu mas-Surmast ta' Skola Primarja B ġie mitlub iressaq quddiem il-Kunsill talba għall-ghajnuna għal-xiri ta' kotba għal-librerija tal-iskola kif ukoll kotba għall-*prize day*. Is-Sur Buttigieg ippropona li l-Kunsill jixtri l-kotba tal-*prize day* tal-iskola primarja kif ukoll kotba għal-librerija tal-iskejjel Primarji ta' Haż-Żabbar, liema spiża m'għandhiex taqbeż il-€200. Is-Sur Vella ssekonda l-proposta tas-Sur Buttigieg u l-Kunsill qabel unanimament ma din il-proposta.

Is-Sur Joseph Buttigieg talab sabiex jinxtraw vireg li bihom ikun jista' jsir it-tindif tal-*culverts*.

Is-Sur Joseph Buttigieg qal illi kien irċieva bosta lmenti dwar il-latrini peress illi kien qed ikunu ta' spiss maħmuġin u ma kienux qed jinfethu fil-hin.

Is-Sur Joseph Buttigieg qal illi fis-16 ta' Diċembru kien ser jorganizza *Christmas Lunch Buffet* għall-anzjani.

Is-Sur Mark Grech qal li l-kumpanija Central Asphalt baqa' ma rrangax ix-xogħol ta' *patching* li sar fi Triq l-Iskola.

Fuq proposta tas-Sur Mark Grech li giet issekondata mis-Sur John J Pace, il-Kunsill qabel unanimament sabiex jitalab il-permess tal-parroċċa sabiex jiġu ppubblikati l-istejjer ta' William Axiaq li kienu dehru f'Lehen is-Santwarju.

Is-Sur Mark Grech staqsa f'hix kien wasal il-proċess sabiex jiġu mqabbda l-bozoz il-godda li kienu twaħħlu mill-Kunsill. Is-Segretarju Eżekuttiv qal illi l-applikazzjonijiet sabiex jiġu mqabbda l-bozoz godda kienu ser isiru fil-jiem li ġejjin.

Is-Sur Mark Grech talab sabiex titwahhal tabella fi Triq iċ-Ċimiterju li tindika Triq l-Ghadiba u Triq il-Kahwiela.

Is-Sur Mark Grech talab sabiex fil-*website* tal-Kunsill issir *link* għall-*websites* tal-ghaqdiet tal-lokal.

Is-Sur Mark Grech talab sabiex il-Kunsill jinghata minn Transport Malta kopja tal-permess tar-*reserved parking* li hemm fi Triq Santa Marija.

Is-Sur Grech talab li ssir spezzjoni minn uffiċjali tal-ELC sabiex tinqala' sigra li hemm fi Triq il-Pellegrinaġġ tar-Roti peress illi kien irċieva lment li l-għeruf tas-sigra daħlu f'gibja privata. Is-Sur Grech qal illi s-sigra m'hix protetta.

Is-Sur Joseph Bonnici talab li jintbghatu ittri lis-sidien tal-*hwienet* tal-*Housing Estate* peress illi kienu qed joħorġu l-iskart tagħhom magħn il-*bring in sites*.

Is-Sur Joseph Bonnici semma l-possibiltà li ssir kompetizzjoni tal-kartolini tal-Milied għall-iskejjel. Is-Sindku qal li ma kienx hemm biżżejjed żmien sabiex tiġi organizzata din il-kompetizzjoni.

Fuq proposta tas-Sur Joseph Agius li giet issekonda mis-Sindku, il-Kunsill qabel unanimament li jorganizza attivita' għall-persuni bi bżonnijiet speċjali għal-okkażjoni tal-Milied.

Is-Sur Joseph Agius talab sabiex isiru *pelican lights* fi Triq tal-Labour ma' Triq il-Vittorja.

Is-Sur Joseph Agius semma l-htieġa li jiġu rranġati l-bankini fi Triq Strickland kif ukoll sabiex jiġu rranġati żewġ hofer li hemm fi Triq ix-Xghajra ma' Misraħ San Ġakbu.

Is-Sur Joseph Agius talab sabiex tiġi rranġata l-bankina li hemm fi Triq Bajada peress illi qed iżomm haġna ilma tax-xita.

Is-Sur Joseph Agius talab sabiex jiġi estiż il-*culvert* tal-ilma tax-xita peress illi qed jidhol l-ilma fir-residenzi fi Triq Wied il-Għajn ma' Triq il-Hawt.⁹

Is-Sur Joseph Vella talab li jiġu rranġati żewġ hofer perikolużi li hemm fi Triq Wied il-Għajn.

Is-Sur John J Pace talab sabiex jissewwa l-*lift* tal-Kunsill peress illi kien ilu bil-ħsara.

Is-Sur John J Pace qal illi fil-21 ta' Dicembru li ġej kienet ser tigi organizzata l-attività Merħba lix-Xitwa fis-Sala tal-Kunsill.

Il-laqgħa spiċċat fl-9.4 ta' filgħaxija.

Duncan Busuttil

Segretarju Eżekuttiv

Dawn il-minuti ġew approvati fl-442 laqgħa li saret nhar 23, ta' Dicembru, 2014.

Marc Vella Bonnici

Sindku